


ዛንታ ልደት ጎይታና ኢየሱስ ክርስቶስ

መካነ ህይወት መድሃኒ አለም - www.mekanchiwet.org




ልደት የውሃን ስመጥምቅ

ሐዲ እዋን፣ ዘካርያስ ዝበሃል ካህን ምስ ሰበይቱ ኤልሳቤጥ ኣብ ይሁዳ ይቐመጡ ነበሩ። ንኣምላኽ ዝፈርሁ ኣረገውቲ እኳ እንተ ነበሩ፣ ውላድ ግን ኣይነበሮምን።



ሐዲ መዓልቲ ዘካርያስ ኣብ ቤት መቐደስ ዕጣን ክዓጥን ዕጫ ምስ በጽሖ፣ ገብርኤል መልአኽ ሃንደበት ተራእዮ። ዘካርያስ ከኣ ብፍርሂ ተዋሕጠ።



ልደት የውሃንስ መጥምቅ

እኔ መልአኸ ከአ ከምዚ በሎ፡ “ዘካርያስ፣ እግዚአብሔር ጸሎትካ ሰሚዑልካ እዩ እም አይትፍራህ፣ ሰበይትኻ ኤልሳቤጥ ወዲ ክትወልድ፣ የውሃንስ ከአ ክትሰምዮ ኢኻ...”




...ንሱ ሓጎስን ተድላን ኪኸኑልካ እዩ፡ ብልደቱ ኸአ ብዙሓት ኪሓጎሱ እዩም። ኣብ ቅድሚ እግዚአብሔር ዓብዪ ኪኸውን እዩ እም፣ ወይንን ዜስከር መስተን ከቶ ኣይኪሰትን እዩ። ገና ኣብ ከርሲ ኣዲኡ ኸሎ፡ መንፈስ ቅዱስ ኪመልአ እዩ። ንብዙሓት ካብ ደቂ እስራኤልውን ናብ እግዚአብሔር ኣምላኸም ኪመልሶም እዩ። ንሱ ብቐፅ ህዝቢ ንእግዚአብሔር ኬዳሉ፡ ልቢ ኣቦታት ናብ ውሉድ፡ ንዘይእዙዛት ድማ ናብ ጥበብ ጻድቃን ኪመልስ፡ ብመንፈስ ኤልያስን ብሓይሉን ቀቅድሚኡ ኪኸይድ እዩ።”



ልደት የውሃንስ መጥምቅ

ዘካርያስ ከአ ነቲ መልአኸ፡ “አነ አሪገ እየ፡ ሰበይተይ ከአ ዕለታ ሐሊፉ እየ እም፡ ነዚ ብምንታይ ክፈልጦ እየ?” በሎ።

እቲ መልአኸ ከአ፡ “አነ ኣብ ቅድሚ ኣምላኽ ዝቐውም ገብርኤል እየ፡ ክዛረበካን እዚ ድማ ከብሰረካን እየ ናባኽ እተለኣኸኩ። እንሆ ኸአ፡ ነቲ ብጊዜኡ ዚፍጸም ዘረባይ ሰለ ዘይኣመንካ፡ ክሳብ እታ እዚ ነገርዚ ዚኸኑላ መዓልቲ ዓባስ ክትከውን ምዘራብውን ክትሰእን ኢኻ” በሎ።




እቶም እኩባት ሰብ ከአ ገዘካርያስ ይጽበይዎ ነበሩ፡ እቲ ኣብ ቤተ መቐደስ ምድንጓዩውን ኣገረሞም። ኣብ መወዳእታ ወጺኡውን ክዛረቦም ኣይከአለን፤ በቲ ዝሃቦም ምልክታት ግና ራእይ ከም ዝረኣየ ፈለጡ።




ልደት የውሃንስ መጥምቅ

ድሕሪ ቁሩብ እዋን ከአ ኤልሳቤጥ ጠነሰት፣ **“ጎይታ ሕሰራኒይ አርሒቆለይ”** ኢላ ከአ ተሐጎሰት።




ኤልሳቤጥ ከአ ወዲ ወለደት። አብ መበል ሻምነይቲ መዓልቲ ከአ ጎረባብታን አዝማዳን ክሰምይዎ መጹ። ከም ናይ አቡኡ ከአ ‘ዘካርያስ’ ሰመይዎ። አዲኡ ግና፣ “ኖእ፣ የውሃንስ እዩ ዝሰመ” በለት። በዚ ፍሉይ ሰም ከአ ኩሎም ተገረሙ።



ልደት የውሃንስ መጥምቅ

“እምበኣር ነቡኡ ከንሓቶ”፣ ኢሎም ንዘካርያስ ሓተትዎ።
ዘካርያስ ከአ ንእሽቶ ሰሌዳ ለሚኑ፣ **“ስሙ የውሃንስ እዩ”** ኢሉ
ጸሓፈ። ሽዑ ንሽዑ ከአ አፉ ተሸፍተ፣ ከዛረብን ንምላሽ
ከመስግንን ከአ ጀመረ።



የውሃንስ ከአ ብመንፈስ ቅዱስ ዓበዮ፣ መንገዲ ጎይታና ኢየሱስ
ምጽራግ ከሳዕ ዝጅምር ከአ አብ በረኻ ይቐመጥ ነበረ።



ብስራት ልደት ጎይታና ኢየሱስ ክርስቶስ

አብ 6ይ ወርሒ ናይ ኤልሳቤጥ ጥንሲ፣ ገብርኤል መልአኽ ናብ ናዝሬት ትበሃል ንእሽቶ ናይ ገሊላ ከተማ ኸደ...



አብታ ከተማ፣ ማርያም ትበሃል ድንግል ነበረት። ካብ ቤት ዳዊት ዝኾነ ዮሴፍ ዝበሃል ሰብአይ ከኣ ተሓጽያ ነበረት።



ብስራት ልደት ጎይታና ኢየሱስ ክርስቶስ

እቲ መልአኽ ከአ ናብ ማርያም መጸኢ፣ “ኣቲ ምልእቲ ጸጋ፣ እግዚአብሔር ምሳኺ እዩ እም፣ ባህ ይበልኪ፣ ካብ ኣንስቲ ብርኽቲ ኢኺ” በላ። ንሳ ምስ ረአየቶ ግና ሰምቦደት፣ ቦቲ ሰላምታኡ ውን ተገረመት።



እቲ መልአኽ ከአ በላ፣ “ማርያም፣ ኣብ ቅድሚኻ ኣምላኽ ጸጋ ረኺብኪ ኢኺ እም፣ ኣይትፍርሂ...”



ብሰራት ልደት ጎይታና ኢየሱስ ክርስቶስ

“...ወዲ ክትወልዲ፣ ሰሙውን ኢየሱስ ክትሰምይዮ ኢኺ...”

“... ንሱ ዓብዱ ኪኸውን፡ ወዲ ልዑልውን ኪብሃል እዩ፡ እግዚአብሔር ኣምላኽ ድማ ዝፋን ኣቦኡ ዳዊት ኪህቦ እዩ።”

ንሱ ኣብ ቤት ያእቆብ ንዘለኣለም ኪነግስ እዩ፡ መንግሥቱ ኸኣ መወዳእታ የብላን።”



ብሰራት ልደት ጎይታና ኢየሱስ ክርስቶስ

ማርያም ከአ: **“እዚ ግና ከይተመርግኹ ከመይ ኢሉ ክኸውን ይኸእል”** ብምባል ሓተተቶ።

“መንፈስ ቅዱስ ኪወርደኪ ሓይሊ ልዑልውን ኬጽልለኪ እዩ። ስለዚ ኸአ እቲ ዚውሉድ ቅዱስ፡ ወዲ አምላኽ ኪብሃል እዩ። እንሆ፡ ኤልሳቤጥ እታ ዘመድኪ እኳ፡- ንአምላኽ ዚሰኣኖ ነገር ስለ ዜልቦ፡ - ኣብ እርግናኣ ወዲ ጠኒሳ ኣላ፡ ነታ መኻን እትብሃል እዚ ወርሒ እዚ ሳድሳይ እዩ።” ቢላ።



ብሰራት ልደት ጎይታና ኢየሱስ ክርስቶስ

ማርያም ከአ፥ “እኔኹ፥ አነ ባርያ እግዚአብሔር እየ፥
ከምቲ ዘረባኻ ይኹነላይ” ባለት። እቲ መልአኽ
ድማ ካብኣ ሐለፈ።



ማርያም ንኤልሳቤጥ ትበጽሐ

በቲ ቕነ እቲ ማርያም ተንስኤት፡ ተቐላጢፋ ድማ ንዝባን ይሁዳ ናብ ሓንቲ ዓዲ ደየበት። ናብ ቤት ዘካርያስ ኣትያ ኸኣ፡ ንኤልሳቤጥ ሰላም በለታ።

ኩነ ድማ፡ ኤልሳቤጥ ቃል ሰላምታ ማርያም ምስ ሰምዔት፡ እቲ ሕጻን ኣብ ከርሳ ተሰራሰረ። ንኤልሳቤጥ ድማ መንፈስ ቅዱስ መልአ፡ ብዓብዩ ድምጺውን ዓው ኢላ በለት፡ “ንስኺ ኻብ ኣንስቲ ብርኽቲ ኢኺ፡ ፍረ ኸርስኺውን ብሩኽ እዩ። ኣደ ጐይታይ ናባይ ክትመጹኻ፡ እዚ ኻባይ ኩነላይ።”



ማርያም ንኤልሳቤጥ ትበጽሐ

“...እንሆ: ድምጺ ሰላምታኺ ምስ ሰማዕኩ ኣብ ከርሳይ ሕጻን ተሰራሰረ። እቲ ኻብ እግዚአብሔር እተነግረላ ቃል ኪፍጸም እዩ እም: እታ ዝኣመነት ብርኽቲ እያ።”

ማርያም ድማ በለት፡ “ነፍሳይ ንእግዚአብሔር ተዕብዮ፡ መንፈሳይ ከኣ ብኣምላኽ፡ በቲ መድሓንያይ፡ ባህ ይብሎ። ውርደት ባርያኡ ስለ ዝረኣየ፡ እቲ ኣያል ዓብዩ ነገር ገይሩላይ እዩ እም፡ ሰሙ ቅዱስ እዩ። እንሆ፡ ካብ ሕጂ ኸሎም ወለዶ ብጽእቲ ኺብሉኒ እዮም። ምሕረቱውን ነቶም ዚፈርህዎ ንውሉድ ወለዶ ይነብር።”



ሓይሊ ብቕልጽሙ ገበረ፡ ንኹሩዓት ብሓሳብ ልቦም ዘረዎም።
ንሓያላት ካብ ዝፋውንቶም ኣውረዶም፡ ንተዋረዱ ኸኣ ልዕል
ኣበሎም። ጥሙያት ብጽቡቕ ነገር ኣጽገቦም፡ ንሃብታማትውን
ጥራይ ኢዶም ሰደዶም። ከምቲ ነቦታትና፡ ንኣብርሃምን
ንዘርኡን ዝነገሮም፡ ክሳብ ዘለኣለም ምሕረት እናዘከረ፡
ንእሰራኤል ባርያኡ ተቐብሎ።”



ማርያም ንኤልሳቤጥ ትበጽሓ

ማርያም ድማ 3 ወርሒ ዝኸውን ድሕሪ ምስ
ኤልሳቤጥ ምጽናሕ፣ ናብ ቤታ ተመልሰት።




ዮሴፍን ማርያምን

ዮሴፍ ሕጻይ ማርያም ከአ ብዛዕባ ጥንሳ ምስ ፈለጠ፣ ጻድቕ ሰብአይ ስለ ዝነበረ፣ ብሕቡእ ክሓድጋ ወሰነ።



እዚ እናሓሰበ ከሎ ግን መልአኽ እግዚአብሔር ብሕልሚ ተራእዮ፣ ከምዚ ከአ በሎ።



ዮሴፍን ማርያምን

“ዮሴፍ ወዲ ዳዊት፡ እቲ ሕጽይትኻ ማርያም ጠኒሳቶ ዘላ ኻብ መንፈስ ቅዱስ እዩ እም፡ ንምውሳዳ ኣይትፍራህ። ወዲ ኸትወልድ እያ፡ ንሱ ኸኣ ንህዝቡ ኻብ ሓጢአቶም ኬድሕኖም እዩ እም፡ ስሙ ኢየሱስ ክትሰምዮ ኢኻ።”

“እዚ ኸሉ እቲ እግዚአብሔር ብነብዩ እተዛረበ ኪፍጸም ኩነ፡ ከምዚ ዚብል፡ እንሆ፡ ድንግል ክትጠንስ ወዲውን ክትወልድ እያ፡ ስሙ ኸኣ ኣማኑኤል ኪብልዎ እዮም፡ ትርጉሙ፡ ኣምላኽ ምሳና እዩ።”



ዮሴፍን ማርያምን

ዮሴፍ ከአ ካብ ድቃሱ ተንሲኡ፣ ከምቲ መልአኽ እግዚአብሔር ዝአዘዞ ገበረ፣ ንማርያም ሕጽይቱ ከአ ተመርጸዋ።




ልደት ጎይታና ኢየሱስ ክርስቶስ

በቲ ግዜ እቲ ከአ ቂሳር አገሰጦስ፣ ኩሉ ህዝቢ አብ ዓዲ ከይዱ ከምዝገብ አዋጅ አውጽኦ እሞ፣ ዮሴፍ ከአ ንምርያም ሒዙ ናብ ቤትልሄም ከደ።



ልደት ጎይታና ኢየሱስ ክርስቶስ

አብኡ ከለዉ ግን ናይ ሕርሳ ግዜ አኸለ፡ አብ ኩሉ ደልዮም ከአ ብዘይካ አብ መሕደር ማል፣ መሕደሪ ቦታ ሰኣኑ።



ልደት ጎይታና ኢየሱስ ክርስቶስ


ቦኸሪ ወዳ ከአ ወለደት እም፣ ብዓለባ ጠቕሊላ አብ መብልዕ-ማል አቐመጡቶ።

“እቲ ቃል ስጋ ኮነ፣ ጸጋን ሓቅን መሊእዎ ከአ አባና ተቐመጠ” (ዮሃንስ.1:14)



ብሰራት ልደት ጎይታና ኢየሱስ ክርስቶስ

አብታ ምድሪ ብለይቲ ማሎም ክሕልዉ አብ በረኻ ዝሓድሩ ጓሶት ነበሩ። መልአኽ እግዚአብሔር አብ ጥቓኡም ደው በለ፣ ክብሪ እግዚአብሔር ከአ አብ ዙርያኡም አብርሂ፣ አዝዮም ከአ ፈርሁ!



እቲ መልአኽ ደማ፡ እንሆ፡ ሎሚ መድሓኒ አብ ዓዲ ዳዊት ተወሊድልኩም ስለ ዘለ፡ - ንሱ ኸአ ክርስቶስ ጎይታ እዩ፡ - ንኸሉ ህዝቢ ዚኸውን ዓብዩ ሓጎስ ኤበሰረኩም አሎኹ እም፡ ኣይትፍርሁ። ምልክት ደማ እዚ ይኹንኩም፡ አብ መብልፅ ማል ብዓለባ እተጠቐለሉ ሕጻን ደቂሱ ኸተረኸቡ ኢኹም፡ በሎም።



ብሰራት ልደት ጎይታና ኢየሱስ ክርስቶስ

እዚ እናበሎም ከሎ ከአ፣ ሃንደበት ብዙሐት
ሰራዊት ሰማይ ምስቲ መልአኽ
ተጸምቢሮም።

*“ከብሪ ንኣምላኽ ኣብ ላዕሊ፡ ሰላም ከኣ ኣብ
ምድሪ ኣብ መንጎ እቶም ሰምረት ኣምላኽ
ዘለዎም ሰባት” እናበሉ ንኣምላኽ ኣመስገኑ።*



ብሰራት ልደት ጎይታና ኢየሱስ ክርስቶስ

ብድሕርዚ እቶም ዳሶት “እዚ እግዚአብሔር ዝገለጸልና ኸውን ነገር ክንርኢ ንዑናይ፡ ናብ ቤት-ልሄም ንኺድ” ተባሃሉ። ቀልጢፎም ከኣ ኸዱ፡ ንማርያምን ንዮሴፍን ነቲ ሕጻን ከኣ ኣብ መብልዕ ማል ደቂሱን ረኸቡ።



እዚ ምስ ረኣዩ፡ ብዛዕባ እቲ ሕጻን እተነግረሎም ነገር ኣውረዩ። ዝሰምዑ ዘበሉ ኸሎም ከኣ ቦቲ እቶም ዳሶት ዝነገርዎም ተገረሙ። ብኹሉ ዝሰምዕዎን ዝረኣዩዎን ንኣምላኽ እናኸበሩን እናወደሱን ከኣ ተመልሱ።



ምምጻእ ሰብ ጥበብ


በዚ ግዜ'ዚ ሰብ ጥበብ ካብ ምብራቕ ሓንቲ ብርሃኒ ሓዳስ ኮኾብ ረአዩ እሞ፣ ንጉሥ ከም ዝተወልደ ተረዲአም ንክርእይዎ፣ ህያባት ወሲዶም ንነዊሕ ሳምንታት ተጉዳዙ።

እታ ኮኾብ ከአ ናብ ምድሪ ይሁዳ፣ እየሩሳሌም መርሓቶም እሞ፣ “እቲ እተወለደ ንጉሥ ኣይሁድ ኣበይ ኣሎ፣ ከኹሎ ኣብ ምብራቕ ርኢና፣ ክንሰግደሉ መጺእና” እናበሉ ሓተቱ።



ምምጻእ ሰብ ጥበብ

ንጉስ ሄሮዶስ ነዚ ምስ ሰምዐ ሰምበደ። ንኹሎም ሊቃውንቲ ኸህናትን ጻሓፍቲ ህዝብን ኣኪቡ ከአ፡ “ክርስቶስ ኣባይ እዩ ዚውለድ።” ኢሉ ሓተቶም። ንሳቶም ከአ፡ “ኣቲ ቤት-ልሄም ምድሪ ይሁዳ፡ ንህዝቢ እስራኤል ዚሕሉ ሹም ካባኺ ኺወጽእ እዩ እም፡ ካብ ሹማምቲ ይሁዳ ከቶ ኣይትንእስን ኢኺ፡ ጽሑፍ እዩ እም ኣብ ቤት-ልሄም ናይ ይሁዳ እዩ” በልዎ።



ሄሮዶስ ከአ ነቶም ሰብ ጥበብ ብሕቡእ ጸዊዑ፡ “ናብ ቤት-ልሄም ኬድኩም ብዛዕባ እቲ ህጻን ኣርጊጽኩም መርምሩ። ምስ ረኽብኩምዎ፡ ኣነ ኸአ መጺኤ ኸሰግደሉ፡ ኣፍሉጡኒ” በሎም።



ምምጻእ ሰብ ጥበብ

ንሳቶም ከአ መንገድም ክቐጽሉ ተበገሱ፤ እቲ ኮኾብ ውን መሪሉ ኣብ ቤትልሄም ምስ ኣብጽሖም፣ ኣብታ ህጻን ኢየሱስ ዝነበረላ ቦታ ደው በለ። እቶም ሰብ ጥበብ ከአ ብዙሕ ተሓጎሱ።

ናብ ቤት ኣትዮም፡ ነቲ ሕጻን ምስ ማርያም ኣዲኡ ረኣይዎ፡ ፍግም ኢሎም ድማ ሰገድሉ። ሳጽኖም ከፊቶም ከአ ወርቅን ዕጣንን ከርበን ገጸ በረከት ሀብዎ። ናብ ሄሮዶስ ከይምለሱ፡ ብሕልሚ ምስ ተራእዮም ድማ፡ ብኻልእ መገዲ ናብ ሃገሮም ተመልሱ።



ሰደት ጎይታና ኢየሱስ ክርስቶስ

መልአኸ እግዚአብሔር ንዮሴፍ ብሕልሚ ተራእዮ፡ “ሄሮዶስ ነቲ ሕጻን ኪቐትሎ ይደሊ ኣሎ እሞ፡ ተንሰእ፡ ነቲ ሕጻንን ነዲኡን ሓዘካ ናብ ግብጺ ህደም፡ ክሳዕ ዝነግረካ ኸኣ ኣብኡ ጽናሕ፡” በሎ።



ዮሴፍ ከኣ ተቐላጢፉ ብለይቲ፣ ንማርያምን ንኢየሱስን ሓዙ ናብ ግብጺ ሃደመ።



ክፍላት ሄሮድስ


ሸው ሄሮድስ ሰብ ጥበብ ከም ዘይተመልሱ
ምስ ረኣየ፡ ብዙሕ ኩሪየ እም፡ ንኸሎም
ሕጻናት ቤትልሄምን ኣብ ኩሉ ዙርያኣ
ንዝጸንሑን፡ ካብ ክልተ ዓመት ንታሕቲ
ዝኾኑ ኣወዳት ህጻናት፡ ሰራዊቱ ልኢኹ
ኣቕተሎም።



ምምላስ ጎይታና ኢየሱስ ክርስቶስ

መልአኸ እግዚአብሔር ንዮሴፍ ብሕልሚ እንደገና ኣብ ግብጺ ተራእዮ፡ “እቶም ህይወት እዚ ሕጻን ዚደልዩ ምይቶም እዮም እም፡ ተንሰእ፡ ነዚ ሕጻንን ነዲኡን ሓዝካ፡ ናብ ምድሪ እስራኤል ኪድ” በሎ።

ንሱ ድማ ተንሲኡ፡ ነቲ ሕጻንን ነዲኡን ሓዙ፡ ናብ ምድሪ እስራኤል ተመልሱ።





ሕጻን ተወሊዶልና፡ ወዲ ተውሂብና እዩ
እሞ፡ እቲ ግዝኣት ከኣ ኣብ መንኲቡ እዩ፡
ስሙውን ግሩም፡ መካር፡ ብርቱዕ
ኣምላኽ፡ ኣቦ ዘለኣለም፡ መስፍን ሰላም
ኪሰመ እዩ።

- ኢሳይያስ.9:6 -

